

**M. SEYİDZADƏ**

**TƏMSİLLƏR**



**GƏNCLİK**

**BAKI-1972**

## KİRPİ VƏ İLAN

Kirpiyə dedi ilan:

— Gəl dost olaq yaxından!

Xəncər kimi bizini

At, mən görüm üzünü.

Artsın sənə hörmətim,

Çoxalsın məhəbbətim.

Kirpi dedi: — Çox gözəl,

Mən bizimi atım, gəl

Zəhərini at sən də,

İnam oyansın məndə.

İlan dedi: — Dişimdən,

Mən sancmaq vərdeşimdən

Əl götürməyəm əsla,

Dağılsa bütün dünya.

Sancmaq olub vərdeşim,

Zəhərsiz keçməz işim.





## QARANQUŞ VƏ BAYQUŞ

Yetişdi bahar çağı,  
Bəzədi güllər bağı.  
Qaranquş bir budaqda  
Oxuyan zaman bağda,  
Bayquş dedi: — Qaranquş!  
Bu gün qurtarıbdır qış.  
Xəbər tutub bahardan  
Gəlib çıxmısan hardan?  
Mən bağdayam hər səhər,  
Tutmuram yazdan xəbər.  
Qaranquş dedi: — Bayquş,  
Birdir sənə bahar, qış.  
Ulamaqdır sənətin,  
Yazı duyarsan çətin.  
Vurulmuşam mən yaza  
Xoş nəğməyə, şən saza.



## TİKAN VƏ QIZILGÜL

Tikan çox təəccüblə  
Söylədi qızılkülə:  
Bir kolda, bir budaqda  
YetiŞirik biz bağda.  
Bəs səbəb nədir ki, sən  
hamıya sevimlisən,  
Məni sevməyir heç kəs?  
Kül dedi: — Deyil əbəs,  
Bir yerdə olsaq da biz,  
Ayrıdır xislətimiz.  
Sən hər ələ batırsan,  
İncidib qanadırsan.  
Mən könül oxşayıram,  
Qəlblərdə yaşayıram.



## BÜLBÜL VƏ ÇALAĞAN

Çalağan gəlib dilə,  
Bir gün dedi bülbülə:  
— Öyrət mənə də nəğmə,  
Şövq ilə gəlim dəmə,  
Oxuyum, vurum cəh-cəh,  
Dinləyən desin bəh-bəh...  
Həmdəm olum güllərə,  
Adım düşsün dillərə.  
Bülbül dedi: — Çalağan!  
Pəncəndə görünür qan.  
Yırtıcılıqdır peşən.  
Sənə yaddır bu gülşən.  
Səndən nəğməkar olmaz,  
Qızılgülə yar olmaz!







## LOVĞA ÇIRAQ

Çıraq gecə yanırdı,  
Yaman lovğalanırdı.  
Deyirdi: —Yaraşığım,  
Könül açan işıgım  
Yayılbır dünyaya.  
Dəyər, Günəşə, Aya.  
Açıldı aydın səhər  
Parıldadı şəfəqlər,  
Göydə al Günəş yandı,  
Yer üzü işıqlandı.  
Yüz rəng aldı çiçəklər,  
Uçuşdu kəpənəklər,  
İşıqlandı hər otaq,  
Ölgün göründü çıraq,  
Söndü bütün nəfəsi  
İtdi getdi şöləsi.





## YARASA VƏ PƏRVANƏ

Yarasa pərvanəyə  
Sual verdi ki: — Niyə  
Cəzb edir səni işıq,  
Olmusan oda aşiq?  
Başına dolanırsan,  
Bircə anda yanırısan.  
Zülmət olsa da yerim,  
Uzundur mənim ömrüm.  
Pərvanə dedi: — Əkər  
Qaranlıq içində sən  
Yüz il ömür eləsən  
Kedər həyatın hədər.









## KƏPƏNƏK VƏ BAL ARISI

Arıya bir kəpənək  
Söylədi: — Bu gül-çiçək  
Mənə yaraşır ancaq.  
Seyr elə, hüsnümə bax,  
Gör necə rəngbərəngəm,  
Güllər kimi qəşəngəm.  
Rəngin sənin sapsarı  
Bu sir-sifətlə, arı,  
Dolanırsan gülşəni,  
Çəmənləri, meşəni.





Arı dedi: — Kəpənək,  
Düzdür, deyiləm göyçək.  
Lakin qonduğum güldən  
Bal hazırlayıram mən.  
Hamı yeyir balımdan.  
Xoşlanır bu halımdan  
Sən öz zövqünə görə  
Qonursan çiçəklərə,  
Bənzəsən də güllərə,  
Faydan yoxdur ellərə.



## DOLÇA VƏ PİYALƏ

Piyalə dedi: — Dolça

Olsa da məndən uca,

Qabağımda əyilir,

Özünü kiçik bilir.

Baxsalar ona gəndən

Deyərlər, qorxur məndən

Dolça dedi: — Piyalə!

Uyma bu xam xəyalə.

Boşlar göstərər qürur,

Dolular olmaz məğrur.

Sən boşsan, mən doluyam,

Əyilsəm də uluyam.

Əksilməyir hörmətim,

Yaxşılıqdır niyyətim.





## SÖYÜD VƏ LİMƏN KOLU

Limon koluna söyüd  
Verib bir səhər öyüd,  
Dedi: — Az olur barın,  
Başlanınca nübarın  
Bitir bir neçə günə.  
Ağac gərək öyünə  
İl boyu meyvəsiylə,  
Bar vermək həvəsiylə.  
Əsər edib limona  
Bu tənə, dedi ona:  
— Mənə vermə çox öyüd,  
Özün bar gətir, söyüd!



## ƏDABAZ MEYMUN

Ədabaz olar meymun.  
Çıxarar hər cür oyun.  
Adət edib nədənsə  
Yamsılar kimi görsə,  
Bir gün səhər meşədə  
Xəlvətcə bir guşədə  
Pələng uzanan zaman,  
Meymun enib ağacdan  
Pələngi yamsıladı,  
Quyruğunu buladı.  
Pələng kimi gözünü  
Qıyıb, meymun özünü





Pələngə bənzədəndə,  
Oyunbazlıq edəndə  
Pələng yerindən qalxdı,  
Vüqarla ona baxdı,  
Getmək istədi ancaq,  
Qaçıb ədabaz qoçaq  
Onun yolunu kəsdi.  
Pələng söylədi: — Bəsdi  
Oldum sənə əyləncə!  
Elə vurdu meymunu,  
Bitdi bütün oyunu.





*SEYİDZADƏ MEHDİ HƏSƏN OĞLU*

TƏMSİLLƏR

Redaktoru *F. Sadıq*. Bədii redaktoru *Y. Ağayev*. Texniki redaktoru *S. Əhmədov*  
Korrektoru *F. Hüseynova*.

Yığılmağa verilmiş 26/ VII/ 1971-ci il. Çapa imzalanmış 10/III-72-ci il. Kağız  
formatı 60 X 90, çap.v. 2. Uçot/nəşr. v. 3.0, Sifariş № 21. Tirajı 25.000,  
Qiyməti 20 qəp

Azərbaycan SSR Nazirlər Sovetinin Dövlət Mətbuat Komitəsi  
«Gənclik» nəşriyyatı, Bakı, Hüsü Hacıyev küçəsi, № 4. 26 Bakı komissarı  
adına mətbəə, Əli Bayramov küçəsi, № 3.

